



גאווערנער קעטי האקול

אויף תיכף ארויסצוגעבן: 5/24/2024

אויב איר האט דאס פארפאסט: גאווערנער האקול אנאנסירט א היסטארישע 15.2 מיליאן דאלארדיגע קנס אויף אומלעגאלע קאנאביס פארקויפער

15.2 מיליאן דאלארדיגע קנס קעגן דעיוויד טאָלי, אייגנטומער פון א ביזנעס וואס האלט אפן זעקס אומלעגאלע קאנאביס געשעפטן; גרעסטע שטראף ארויסגעגעבן אין ניו יארק סטעיט ביז היינט

אורטייל קומט א חודש נאכדעם וואס גאווערנער האקול האט איינגעפירט נייע מאסנאמען צו העלפן פארשליסן אומלייטענסירטע קאנאביס פארקויפער

גאווערנער קעטי האקול האט אנאנסירט א באדייטנדע אורטייל קעגן אומלעגאלע קאנאביס אפעראציעס אזוי ווי די אפיס פון די אטוירני דזשענעראל און די אפיס פון קאנאביס פארוואלטונג האבן פארזיכערט א געריכט אורטייל צו ארויפלייגן א 15.2 מיליאן דאלארדיגע קנס – די גרעסטע סכום ביז היינט אין ניו יארק סטעיט – קעגן דעיוויד טאָלי, דער אייגנטומער פון אן אומלייטענסירטע ביזנעס וואס האלט אפן זעקס אומלעגאלע קאנאביס געשעפטן אין אסוויגאָו, קאָיוגע און וועין קאָונטיס.

"מיר ברענגען אן ענדע צו אומלייטענסירטע קאנאביס געשעפטן וועלכע גראבן אונטער אונזערע געזעצן און שטעלן פובליק זיכערהייט אין געפאר", האט גאווערנער האקול געזאגט. "איך בין פארפליכטעט צו היטן אויף אונזערע קאמיוניטיס און שטיצן לעגאלע קאנאביס ביזנעסער דורכן שנעלערהייט פארשליסן אומלעגאלע אפעראציעס. די אורטייל דינט אלס א קלארע מעסעדזש פאר אומגעזעצליכע פארקויפער אז ניו יארק סטעיט וועט נישט טאלערירן אומלעגאלע קאנאביס אקטיוויטעטן און אז די קאנסעקווענצן וועלן זיין שווער."

ניו יארק סטעיט אטוירני דזשענעראל לאטישע דזשעימס האט געזאגט, "דעיוויד טאָלי האט אומלעגאל פארקויפט קאנאביס אין מערערע געשעפטן אריבער אפסטעיט און צענטראל ניו יארק, און ער האט פארקויפט אומרעגולירטע פראדוקטן פאר קונדן אונטער די לעגאלע עלטער. די אומלעגאלע און אומלייטענסירטע געשעפטן שפראצן ארויס אריבער די סטעיט און טוהען וויי אונזערע קאמיוניטיס. היינט באצאלט דעיוויד טאָלי די 15 מיליאן דאלארדיגע פרייז פאר זיינע איבערחזר'נדע אומלעגאלע אקטיוויטעטן. די שטראף זאל דינען אלס א קלארע ווארענונג פאר אלע אומלייטענסירטע קאנאביס געשעפטן אין די סטעיט: מיר וועלן אינפארסירן דעם געזעץ און פארשליסן אייערע געשעפטן."

די היסטארישע שטראף קומט אלס רעזולטאט פון לעגאלע שריט וואס די אפיס פון די אטוירני דזשענעראל (Office of the Attorney General, OAG) אום נאוועמבער 21, 2023 אין נאמען פון די אפיס פון קאנאביס פארוואלטונג (Office of Cannabis Management, OCM), זייענדיג די ערשטע מאל וואס א פעטיציע פאר עמערדזשענסי מאסנאמען אונטער טייל 16-a פון דעם קאנאביס געזעץ – א סעיף וואס איז נארוואס איינגעפירט געווארן.

די געריכט אורטייל קעגן טאָלי וועט פארלאנגען צו איבערגעבן 90 פראצענט פון זייערע אומלעגאלע פארדינסטן פון קאנאביס געשעפטן צווישן פעברואר 2022 און מאי 2023 אריבער אלע זייערע לאקאציעס. טאָלי שטייט אויס א שטראף פון \$10,000 פער טאג פון פארקויפן קאנאביס אן א לייסענס — ארויפגייענדיג צו \$20,000 פער טאג פארן פארזעצן אומלייסענסירטע געשעפטן נאכן באקומען א מעלדונג פון פארלעצונג. אין צוגאב האט טאָלי באקומען א \$5,000 שטראף פארן אראפנעמען א מעלדונג פון פארלעצונג פון זייער לאקאציע אין לייאנס, NY אום יוני 27, 2023. טאָלי איז אויך פאראנטווארטליך צו צוריקצאלן די אפיס פון די אטוירני דזשענעראל \$1,324.98 פאר זייערע קאסטן. אין סך הכל קומט די אורטייל קעגן טאָלי אן צו \$15,253,954.10 אין אומערליכע פארדינסטן און אנדערע קנסות מיט צוגעלייגטע אינטערעסט.

די אורטייל, קומענדיג בלויז איין חודש נאך וואס גאווערנער האקול האט איינגעפירט [נייע אינפארסירונג מאסנאמען](#), שטעלט אוועק א קריטישע פרעצעדענט באפולמעכטיגנדיג די סטעיט צו פארשליסן קערפערשאפטן וואס ווערן געפונען שולדיג מיט אומגעזעצליכע קאנאביס געשעפטן פאר לענגערע צייטן. אין אפריל האט גאווערנער קעטי האקול אויפגעדעקט נייע אינציאטיוון צו פארשליסן אומלעגאלע קאנאביס אפעראציעס און באשיצן די לעגאלע מארקעט אלס טייל פון די דורכגעפירטע בודזשעט פאר פיסקאלע יאר 2025. די פלאן גיבט נייע אויטאריטעט פאר די אפיס פון קאנאביס פארוואלטונג און פאר לאקאלע רעגירונגען צו אונטערנעמען שריט קעגן אומלעגאלע געשעפטן און די וועלכע ערמעגליכן זיי צו אנגיין. די אינציאטיוון זענען די שטערקסטע רייע פאליסיס וואס זענען דורכגעפירט געווארן ביז יעצט זיך צו ספראווען מיט די אומלעגאלע קאנאביס מארקעט.

דירעקטאר פון אינפארסירונג פאר די ניו יארק סטעיט אפיס פון קאנאביס פארוואלטונג, דעניעל האוגני, האט געזאגט, "די באדייטנדע קנס שיקט א קלארע מעסעדזש פאר אומלעגאלע געשעפטן אז די סטעיט וועט העפטיג אינפארסירן קאנאביס רעגולאציעס צו פארזיכערן די זיכערהייט און שטאנדאהאפטקייט פון די אינדוסטריע. אונזערע אנטשיידענע שריט קעגן אומגעזעצליכע אקטיוויטעטן ווייזן ארויס אונזער פארפליכטונג צו באשיצן קונדן און היטן אויף א מארקעט וואס גיבט א ישר'דיגע געלעגנהייט פאר לעגיטימע ביזנעסער. דאס איז א ווענדפונקט פאר ניו יארק סטעיט, ארויסווייזנדיג אונזער אנטשיידענע איבערגעגעבנקייט צו היטן אויף דעם געזעץ און אויסראטן אומלעגאלע געשעפטן פון אונזערע קאמיוניטיס — אייער צייט אין שטאט איז אריבער. אזוי אויך, ווילן מיר באדאנקען שערף ראב מילבי און די וועין קאונטי שערף'ס אפיס פאר זייער אומשאצבארע הילף ביים דורכפירן די אינפארסירונג אויפגאבע. זייער איבערגעגעבנקייט און שטיצע זענען געווען וועזנטליך ביים אויספירן די אפעראציעס גלאטערהייט און ווירקזאמעהייט, פארזיכערנדיג אז אינפארסירונג שריט ווערן אויסגעפירט מיט פונקטליכקייט און זיכערהייט. די צוזאמענארבעט צווישן די אפיס פון קאנאביס פארוואלטונג, די אפיס פון די אטוירני דזשענעראל און לאקאלע געזעץ אינפארסירונג אגענטורן ווי די וועין קאונטי שערף'ס אפיס ווייזט ארויס די וויכטיגקייט פון א פאראייניגטע פראנט ביים היטן אויף דעם געזעץ און באשיצן אונזערע קאמיוניטיס פון אומלעגאלע קאנאביס אקטיוויטעטן."

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418
שרייבט זיך איין צו באקומען די לעצטע נייעס פון די גאווערנער'ס אפיס: ny.gov/signup | טעקסט די ווערטער NEW YORK
צו 81336

[זיך ארויסשרייבן](#)